

అక్కడ ఉన్న పదిగంటలకి
 యూనివర్సిటీలో ఇంటర్వ్యూ వుంది
 అనందరావుకి.

ప్రొద్దున్నే లేచి కాలకృత్యాలు
 ముగించుకొని, కావలసిన సర్టిఫికేట్లూ
 అవీ యివీ సమకూర్చుకునేసరికి తొమ్మిది
 గంటలైపోయింది.

ఇంటర్వ్యూకి యింకో గంట దైముంది.
 ఇప్పుడు బయలుదేరితేనేగాని ఏ సిటీ
 బస్సో అండుకొని కొంచెం ముండుగా
 యూనివర్సిటీకి చేరుకోలేం.

కాఫీ త్రాగి బయలుదేరటానికి సిద్ధ
 మవుతూంటే అనందరావు తల్లి అంది-

“ఒరేయ్ బాబూ! బయలుదేరే
 ముందు ఎవరోస్తారో కాస్త చూచుకొని
 మరీ బయలుదేరా.”

నిజానికి ఎప్పుడూ తన తల్లే ఎదు
 రొచ్చేది-ఏ శుభకార్యార్థమై తను బయలు
 దేరుతున్నా. కాని సంవత్సరం క్రితం
 తన తండ్రి చనిపోవడంతో తనకా
 అదృష్టం లేకుండా పోయింది.

“అలాగేనమ్మా” అంటూ కుర్చీ
 లోంచి లేచి నిలబడ్డాడు అనందరావు-
 డేబిల్ మీడి వైలు చేత్తో పట్టుకొని.

లేచి నిలబడిందే తడవుగా ఎవరో
 ‘హాచ్’ మంటూ తుమ్మారు.

ఉలిక్కిపడ్డాడు ఆనందరావు.

“ఎ వ రో తుమ్మినట్టున్నారా అబ్బాయ్! కాసేపు కూర్చోని మరి బయలుదేరు” అంది ఆనందరావు తల్లి-కాశీ కాశీ కప్పు అందుకొని లోపలి కెళ్తా.

చేసేదిలేక కుర్చీలో కూర్చుండి పోయాడు ఆనందరావు

బతు నిముషాలు గడిచాయి.

ఆనందరావు లేచి నిలబడ్డాడు మళ్ళీ.

ఈసారి ఎవరూ తుమ్మిన శబ్దం వినబడ లేదు. దైర్యంచేసి రెండడుగులు వేశాడు.

అంతే!

నల్లపిల్లి కాళ్ళకు అడ్డుపడింది. మళ్ళీ హతాశుడైపోయాడు.

“ఇదేమిటి చెప్పా! ఇలా అపశకునాల మీద అపశకునాలు ఎదురౌతున్నాయ్. ఇంత శ్రమాపడి ఇంటర్యూకి వెళ్ళినా సెలెక్టవుతానో లేదో-అనుకొన్నాడు ఆనందరావు.

నిజానికి కాళ్ళకు అడ్డుపడిన పిల్లి తమ పెంపుడు పిల్లే. తన తండ్రి బ్రతికున్నరోజుల్లో ఇంట్లో ఎలుకల బాధ భరించలేక ఎక్కడినుండో ఓ పిల్లి కూనని పట్టుకొచ్చాడు. అదే యిది. అయితే-అప్పటినుండి ఎలుకల బెడదైతే యింట్లో సుసేపియిందిగానీ, యిలా యింట్లోవాళ్ళు ఏ శుభ కార్యార్థమో బయలుదేరుతుంటే-చేస్తున్నానంటూ- కాళ్ళకు అడ్డుపడుతుంది ఎంత పెంపుడు

పిల్లయితే మాత్రం పిల్లి పిల్లేగదా! పిల్లి ఎదురయితే బయలుదేరకూడదని తన తండ్రి బ్రతికున్న రోజుల్లో చెబుతూ వుండేవాడు. ఆ యన తరం గడిచి పోయింది. కాని ఆయన ప్రతిపాదించిన ఆచార వ్యవహారాలు మాత్రం మా ఇంట్లో నిలిచిపోయాయి. ఆ యన ఆచారాలే తనకూ వచ్చాయంటారు అందరూ

కాని-ఏమూలనుండో అప్పుడప్పుడూ అన్నిస్తుంది ఆనందరావుకి-ఇంత చదువు చదివి ఇంటి వెనకాల చచ్చినట్లు, యిలా ఈ మూఢనమ్మకాలను భుజాన వేసుకొని తిరుగుతున్నా నేమిటి చెప్పా-అని కాని అంతలోనే తన తండ్రి జ్ఞాపకం వస్తాడు. తనకు జరిగిన సంఘటనలు జ్ఞాపకం వస్తాయి. ఆ వెంటనే గుండెల్లో మరో మూల ఎక్కడో కలుక్కుమంటుంది. ఈ ఆచార వ్యవహారాలను పాటించకపోతే సంభవించే అనర్థాలు ఎంత దారుణంగా వుంటాయానని భయపడిపోతాడు.

అందుకే-వెనక్కి తిరిగి మళ్ళీ కుర్చీలో కూలబడిపోయాడు ఆనందరావు.

అతడికి మహా చికాకుగా వుంది. ఇంటర్యూలో ఎటువంటి ప్రశ్నలకు గురౌ తోలేదు. ఆదిగులు ఒక ప్రక్కన మనస్సును పట్టి పీడిస్తుంటే, ఈ కళ్ళనాలు ఎదురై మరో ప్రక్క మనసుని ఆల్టర్నెట్ చేసేస్తున్నాయి.

మరో అయిదు నిమిషాలు భారంగా గడిచాయి.

లేచి నిలబడ్డాడు ఆనందరావు.

ఈసారి ఎవ్వరూ తమ్మలేదు. పిల్లి కూడా కాళ్ళకు అడ్డుపడలేదు. దైర్యంగా ముందుకు అడుగులు వేసుకుంటూ వీధి గుమ్మం దాటాడు. వీధిలో పడ్డాడు బాలెడు దూరం నడిచాడో లేదో మళ్ళీ అపశకునం.

గుండెలో రాయిపడింది ఆనంద రావుకి.

ఇలా ఆయితే యిక ఇంటర్వ్యూకి వెళ్ళినట్టే — చిరాకుపడిపోయాడు ఆనందరావు.

దూరంగా ఓ ఆకారం ఆ శాస్త్రీకి తల మీద వెంట్రుకలు సున్నా. నున్నని గుండు మీద, తెల్లని మల్లుగుడ్డ ముసుగేసు కుంది.

ఆ శాస్త్రీ నెమ్మదిగా ఒక్కో అడుగు వేసుకొంటూ ఆనందరావుకి ఎదురొస్తోంది. ఆమె నడిచే ఒక్కో అడుగు ఒక్కో మెగాటన్ బాంబులా ఆనందరావు గుండెల్లో ప్రేలుతున్నాయి.

ఆనందరావుకి మొదట దుఃఖం వచ్చింది. ఆ తర్వాత కోపం వచ్చింది.

చీ! చీ! వెధవ ముండ! ఆసలు తనకే గనుక అధికార ముందే ఈ వెధవ ముండలు వీధులవెంట నడవకూడదని శాసించేవాడిని. ఒకవేళ తన శాస్త్రాన్ని అతిక్రమించి వీధులవెంట నడిస్తే

నిర్దాక్షిణ్యంగా తూపాకీతో కాలేయమని పోలీసులకి ఆర్డర్ జారీచేసేవాడిని— అని అనుకొన్నాడు మనసులోనే ఆనందరావు.

కాని—ఆ వెంటనే తన తల్లి జ్ఞాపకం వచ్చింది. తన తల్లి పొందే మనోవేదన జ్ఞాపకం వచ్చింది. తన తల్లి కూడా వెధవ ముండేగదా! భర్త చనిపోయి దిగులుతో కృంగిపోతున్న శ్రీయే గదా! తన తల్లిని చూచి కూడా తనలాగే యింకె వరైనా తిట్టుకోవచ్చుగదా! తనకా ఇంగితజ్ఞానం యిసుమంతైనా ఎందుకు లేకుండాపోయింది—మనస్సులోనే బాధ పడిపోయాడు ఆనందరావు.

తనకు శకునాలమీద గట్టి నమ్మకమే వుండవచ్చు. అంతమాత్రం చేత ఎదుటి వ్యక్తిని తిట్టుకొనే అధికారంగానీ, అహం భావంగానీ తన కెవరిచ్చారు? తనలో తనే సిగ్గుపడిపోయాడు ఆనందరావు.

చేసేదిలేక మళ్ళీ వెనక్కి తిరిగాడు. నీరసంగా ఇంట్లోకి ప్రవేశించి, కుర్చీలో కూలబడ్డ కొడుకుని చూచి ఆశ్చర్యపోయింది ఆనందరావు తల్లి.

“ఏం బాబూ! ఏమైంది?” అడుర్గా ప్రశ్నించింది.

నిజం చెప్పలేక పోయాడు ఆనందరావు

ఆవును, ఏమని చెప్తాడు? తనకు ఓ వెధవ ముండ ఎదురొచ్చిందని

చెప్తాడా? ఆలా చెప్పగందా? ఆలా చెప్పే తన తల్లి బాధపడదూ!

అందుకే అన్నాడు-

"ఏం లేదమ్మా! ఓ సర్టిఫికేట్ మర్చిపోయా తీసుకెళ్దామని వచ్చాను," అని.

ఆనందరావు తల్లి మరి మాట్లాడలేదు.

రోపలి కెళ్ళిపోయింది.

మరో అయిదు నిమిషాలు కూర్చొని భయం భయంగానే లేచి నిలబడ్డాడు.

ఇల్లు దాటి వీధిలో పడ్డాడు.

ఈ సారి తను అనుకొన్నట్టుగా ఏ అపశకునమూ ఎదురవ్వలేదు.

కాని-

ఓ వంద గజాలు నడిచిన తర్వాత డీలక్స్ హోటల్ సెంటర్ చేరుకొనే సమయంలో మాత్రం ఓ కుర్రాడు-

బహుశా ఏ కాలేజీ కుర్రాడో- ఎదురయ్యాడు. మొదటి సారిగా

ఎదురొచ్చిన మనిషి కాబట్టి ఆ వ్యక్తిని గుర్తుపెట్టుకోవడం ఆనందరావు కోరిక అలవాటు.

అతగాడి వయస్సు షుమారు యిరవై మూడూ యిరవైనాలుగూ వుండొచ్చు- మాసిన చొక్కా-మాసిన పాంటూ, చేతిలో ఓ పుస్తకం, ఆ పుస్తకం నిండుగా ఏవో కాగితాలూ

అతగాడ్ని మరోసారి చూచి, అతన్ని దాటుకొని డీలక్స్ సెంటర్ చేరుకొన్నాడు. తన ఆదృష్టం బావుండి యూనివర్సిటీకి వెళ్ళే సిటీబస్సు బయలు

యమ

దేరటానికి రెడీగా వుంది. ఎప్పుడూ కిట కిట లాడుతూ సైగ్నెండ్ లేదీలా

నిండుగా వుండే సిటీబస్సు ఆ రోజెందుకో ఖాళీగా వుంది. అప్పుడే

అనుకొన్నాడు ఆనందరావు-తనకెదురొచ్చిన ఆ కాలేజీ కుర్రాడి శకునమే

అయ్యుంటుందని. చూడటోలే ఆ కుర్రాడి శకునం దాం శుభదాయకంగా వుంది అని

కూడా అనుకొన్నాడు ఆనందరావు. ఆలస్యం చెయ్యకుండా గబుక్కున

లోపలికి దూరి ఓ మంచి సీటు చూసుకొని కూర్చున్నాడు.

యూనివర్సిటీ దగ్గర్లోనే వుంది కనుక అనుకున్న టైంకి కొంచెం ముందుగానే చేరుకొన్నాడు ఆనందరావు.

* * *

రెండురోజుల తర్వాత ఇంటర్వ్యూ రిజల్టు వచ్చాయి.

ఆనందరావు సెలెక్టయ్యాడు.

అతడి ఆనందానికి ఆవధుల్లేకుండా పోయా. నిజంగా ఇంటర్వ్యూలో తను

పోడిచేసింది ఏమీలేదు. ఎగ్జామినర్స్ ఏవో వాళ్ళ నోటి కొచ్చింది అడిగారు.

తన నోటి కొచ్చింది తను చెప్పాడు. నిజం చెప్పాలంటే తను సెలెక్టవుతాడని

కలలో కూడా అనుకోలేదు కాని సెలెక్టయ్యాడు.

మరోసారి ఆనందరావు నమ్మకం రుజువయ్యింది ఆ రోజు తనకు

ఎదురొచ్చిన కాలేజీ కుర్రాడే తను సెలెక్టవ

టానికి కారణమని ఆనందరావుకి గట్టి నమ్మకం ఏర్పడిపోయింది.

ఆమాటే తన తల్లితో అన్నాడు ఆనందరావు.

“ఎవరో కుర్రాడు—మంచి శకునంలా వుంది. ఈసారి కనిపిస్తే థాంక్స్ చెప్ప” అంది ఆనందరావు తల్లి.

నిజమే. ఆ కుర్రాడు కనిపిస్తే బావుణ్ణు అతడు కనిపిస్తాడని సిక్స్ సెన్స్ చెబుతోంది ఆనందరావుకి.



ఆ కుర్రాడి కోసం రోజూ ప్రయత్నిస్తునే వున్నాడు ఆనందరావు ఓ రోజు అనుకోనివిధంగా ఆ కుర్రాడు తటస్థపడ్డాడు.

ఆ రోజు ఆనందరావు డిలక్స్ హాటల్ కి డీ త్రాగటానికి వెళ్ళాడు. అనుకోని రీతిగా కుర్రాడు వచ్చి ఆనందరావుకి ఎదురుగా కూర్చున్నాడు

ఆనందరావు గర్తుపట్టాడు. *దే మాసిన చొక్కా—మాసిన పాంటా—చేతిలో పుస్తకమూ—పుస్తకం నిండుగా కాయితాలూ.

ఆనందరావు మొదట పలుకరించాడు

“సారీ సార్ ! మీ పేరు తెలుసుకోవచ్చా?”

పరిచయంలేని వ్యక్తి పలుకరించగానే ముందుగా కొంచెం కంగారుపడ్డాడా కుర్రాడు.

“నా పేరు శంకరం” అన్నాడు తర్వాత నెమ్మదిగా.

“నా పేరు ఆనందరావు. నన్నెప్పుడైనా మీరు చూశారా?” అని అడిగాడు ఆనందరావు.

“చూశాను—ఒకే ఒక్కసారి” అన్నాడు శంకరం

ఎక్కడ చూశాడు? ఎప్పుడు చూశారు? అని ఆనందరావు అడగలేదు కారణం అతడి ఆనందం అతడిది. ఇన్నిరోజుల తన నిరీక్షణ ఫలితంగా ఈరోజు ఎలాగో అతగాడు కనిపించాడు. కృతజ్ఞతలు చెప్పకోవాలి. ఇదీ ఆనందరావు ఆరాటం.

“నేను కొన్నిరోజుల క్రితం ఒక ఇంటర్వ్యూ కెళ్ళాను. అదృష్టవశాత్తూ సెలెక్టయ్యాను” అన్నాడు ఆనందరావు ఉపోద్ఘాతంలా.

శంకరానికి ఆశ్చర్యంగా వుంది. ఇంటర్వ్యూ విషయం తన కెందుకు చెబుతున్నాడో అర్థంకాలేదు. తనెప్పుడూ ఆనందరావుతో ఇంటర్వ్యూకి వెళ్ళలేదు. ఆటువంటప్పుడు తనతో ఆ విషయం చెప్పవలసిన అసహనం ఏవిటో ఎంత ఆలోచించినా అర్థంకాలేదు.

“చాలసంతోషం. అదృష్టవంతులు” అని మాత్రం అనాలిగాడు శంకరం.

“థాంక్స్. ఈ రెండురోజులూ మీరు కనిపిస్తారేమోనని తెగ వెచికాను. మీరు కనిపించలేదు. కనీసం మీ ఇల్లు కూడా ఎక్కడో నాకు తెలీదు. ఈ రోజు నా అదృష్టంకొద్దీ అనుకోనివిధంగా మీరు కనిపించారు,” అన్నాడు ఆనందరావు.



ఎందుకు ఆన్నట్లు చూశాడు శంకరం.
 ఏదో చెప్పబోయి అంతలోనే
 ఆగిపోయాడు ఆనందరావు.

కారణం-ఆక్కడికి సర్వర్ వచ్చాడు.
 "మీ రేం తీసుకొంటారు?" అని
 అడిగాడు ఆనందరావు.

"టీ చాలు." శంకరం చెప్పాడు.

"ఏక్ ఛాయ్" ఆర్డర్ చేశాడు
 ఆనందరావు.

సర్వర్ వెళ్ళిపోయాడు.

రెండు నిముషాలు ఎవ్వరూ మాట్లాడు
 కాలేదు. శంకరం దేన్ని గురించో
 ఆలోచిస్తూ వుండిపోయాడు.

"సార్." ఆనందరావు మళ్ళీ ప్రారంభించాడు.

"చెప్పండి" అన్నాడు-శంకరం.

"మీకు శకునాలమీద నమ్మక
 ముందా?"

"ఎందుకలా అడిగారు?"

"ఈ రికినే మీ కళ్ళంతరమైతే
 మానేస్తాను." బాధపడుతున్నట్లుగా
 అన్నాడు ఆనందరావు.

"ఫర్వాలేదు. చెప్పండి"

"నాకు శకునాలంటే చాలా నమ్మకం
 సార్. బహుశా మా నాన్నగారి దగ్గరి
 నుండి అది నాకు సంక్రమించి వుంటుం
 దేమో" అన్నాడు ఆనందరావు

"మీరు మరోలా భావిచకపోతే
 నేనోటి చెప్తాను. వీటిమీద నాకు
 బొత్తిగా నమ్మకం లేదు. నా మీద నాకు
 నమ్మకం. నా చేష్టలమీద నాకు
 నమ్మకం. నా ఆత్మవిశ్వాసంమీద నాకు

నమ్మకం అంటేగాని ఈ ఆవారాలూ, మూఢసమ్మకాలు అంటే నా కెందుకో మొదటినుంచీ అయివ్వమే" అన్నాడు శంకరం

ఆనందరావు యిబ్బందిగా కుర్చీలో కదిలాడు

"అలా ఆనకండి సార్. షీకో ఉదాహరణ చెప్పాను వినండి. ఆ రోజు నేను ఇంటర్వ్యూకి బయలుదేరుతుంటే ఎవరో తుమ్మారు. తర్వాత ఓ నల్లపిల్లి కాళ్ళ కడతం పడింది. ఆ తర్వాత ఓ విధవరాలు ఎదురైంది. అన్నిసార్లు నా ఓపికను నేను పరీక్షించుకొని, వెనక్కి తిరిగిళ్ళి, కాసేపు కుర్చీలో కూర్చొని, మళ్ళీ బయలుదేరాను. ఆఖరుకు మీరు ఎదురొచ్చారు. మీ శకునం మంచిది కాబట్టి నేను సెలెక్టయ్యాను" అన్నాడు ఆనందరావు

శంకరం వెంటనే మాట్లాడలేదు.

ఆనందరావు ముఖంలోకి చూచి నెమ్మదిగా ప్రారంభించాడు-

"చూడండి ఆనందరావుగారూ! నా కెందుకో మీరు పొరబడ్డారనిపిస్తోంది. మీ లింకాపాతకాలంలోనే వున్నారనిపిస్తోంది. రాతియుగం పోయి రాకెట్ యుగం వచ్చింది. రాజులూ రాజ్యాలూ పోయి ప్రజలే దేశాన్ని పరిపాలిస్తున్న రోజు లొచ్చాయి. సైన్సు రోజు రోజుకీ పురోగ మిస్తుంది ఇలాంటి సైటిఫిక్ యుగంలో కూడా మీరింకా మూఢసమ్మకాలపు

పట్టుకొని ఆరాధిస్తున్నారంటే నాకెందుకో బాధగా వుంది.....

"ఇకపోతే మీకు ఎదురైన శకునాలను గురించి నాకు తోచిన రెండు ముక్కలు చెప్పాను. మీరు బయలు దేరినప్పుడు ఎవరో తుమ్మారన్నాడు. అతగాడికి తుమ్మొచ్చింది. తుమ్మారు అది మీరు అపశకునంగా తీసుకుంటే, అతగాడ్ని తిట్టుకుంటే అది అతగాడి ఖర్మ అని చెప్పాలి. ఇక పోతే మీ కెదురైన రెండవ శకునం నల్లపిల్లిని చెప్పారు. నల్లపిల్లి అపశకునం అని మీరు భావించితే భావించవచ్చుగాని- పిల్లి అపశకునం కావనీ, శుభ శకునమే నని ఎన్నో సాహ్యధారాలన్నాయి. 'మంగళం కృష్ణ మార్గాలం' అని అన్నారు మన పెద్దలు. నల్లపిల్లి శుభ దాయకం అని దానర్థం. వెనుకటికి ప్రిన్స్ ఆఫ్ వేల్స్ ఇండియాకు ప్రయాణ ఎవుతూ నల్లపిల్లిల్ని ఎదురొచ్చే ఏర్పాటు చేసుకొన్నాడట శుభం జరుగు తుందని, చూశారా! మన పురాణేతి హాసాలేగాక పాశ్చాత్య దేశస్థులు కూడా నల్లపిల్లి శుభదాయకమని చెబుతున్నారు. అంటేగాదు, దేవుళ్ళమీద, దేవతలమీద మన కవులు ఎలా శతకాలు వ్రాశారో అలాగే పిల్లిమీద కూడా బోలెడన్ని శతకాలూ, పద్యాలూ రాశారు మన కవులు. కాబట్టి పిల్లి ఎదురు రావడం అన్నివిధాలా శుభదాయకమే ఇకపోతే

మీకు ఎదురైన మూడవ అపశకునం వెదవముండ భర్తను కోల్పోయి. అయిదో తనాన్ని పోగొట్టుకుని తన దురదృష్టాన్ని తలుచుకొని తనలో తనే కుమిలి కుమిలి ఏదే ఆ యిల్లాలు వీధుల వెంటకూడా నడవటానికి అర్హురాలు కాదా? అలా నడవడం ఆమె చేసిన నేరమా? ఇది చాలా దారుణం సార్! ఇలా శకురాం పేరుతో మిమ్మల్ని మీరే మోసం చేసుకొంటున్నారు. ఇలా కఠినంగా మాట్లాడినందుకు క్షమించండి," అన్నాడు శంకరం-అంతకంటే అధికంగా మాట్లాడటం ఇష్టంలేనట్లు.

ఆనందరావు ఆలోచనలో పడ్డాడు. కాని ఆతగాడి మనస్సు శంకరం చెప్పిన మాటల్ని అంగీకరించనదోంది.

"అయితే శంకరంగారూ! నేను సెలెక్ట్ కావడానికి మీ శకునమంటే మీరు అంగీకరించరన్నమాట".

"ఎంతమాత్రమూ అంగీకరించను. మీరు ఇంటర్వ్యూలో బాగా ఆన్సర్ చేసివుంటారు. అందుకే సెలెక్టయ్యారు.

పెద్దగా నవ్వాడు ఆనందరావు.

"ఎందుకలా నవ్వుతారు" శంకరం ఆశ్చర్యపోతూ అడిగాడు.

"కాకపోతే మరేమిటి సార్ నేను బాగా ఆన్సర్ చేశానంటే నవ్వొచ్చింది. నిజా చెప్పమంటారా సార్! నేను అస్సలు ఫిఫ్టీ పర్సెంట్ కూడా ఆన్సర్ చెయ్యలేదంటే నమ్మండి ఆ యి నా

ఇంటర్వ్యూలు కేవలం బోగస్ సార్ చదివేచదువులకి. చేసే ఉద్యోగానికి అసలు సంబంధమే వుండదు ఇకపోతే ఇంటర్వ్యూలలో అడిగే ప్రశ్నలకి మనం చదివిన చదువుకి ఎక్కడా లింకే వుండదు డాక్టర్లనీ, ఇంజనీర్లనీ పాలి టెక్ని గురించి, పాలిటిక్స్ వాళ్ళని మెడిసిన్, ఇంజనీరింగ్ లని గురించి ప్రశ్నలు అడిగితే ఎవరుమాత్రం ఎలా ఆన్సర్ చేస్తారు, చెప్పండి. నామట్టుకు నేను ఏదో నోటికొచ్చింది చెప్పాను. అసలు నా సెలెక్షన్ గురించి ఎప్పుడీ నాకు ఆశ్చర్యంగానే వుందంటే నమ్మండి అందుకే నాకు జాతకాలన్నా, శకునాలన్నా చచ్చేంత నమ్మకం."

"మీరు మళ్ళీ పొరబడుతున్నారు. ఇంటర్వ్యూకి వచ్చిన వాళ్ళందరికీ మీరే బెటర్ కాండిడేట్ ఆయ్యంటారు. మిగిలిన వాళ్ళు మీకంటే యికా మోరంగా ఆన్సర్ చేసివుంటారని మీ రెండు కనుకోడ"

"అదీ పాయింటే కావచ్చు. కాదనను. కాని ఈ రోజుల్లో మెరిట్ ని చూసి సెలెక్ట్ చేస్తున్నారంటే మాత్రం నే నమ్మను. ఉత్తరమో దక్షిణమో ఏదో ఒహటి ఉండాలి. నాకు అ రెండూలేవు. ప్రతి చిన్న ఉద్యోగానికి మినిస్టరు దగ్గర్నుండి ప్రైమ్ మినిస్టర్ వరకూ ఇంటర్ ఫియర్ అవుతున్నారంటే మీరు అంగీకరిస్తారో లేదో నాకు తెలీదు ఆటు

వంటప్పుడు నేను సెలెక్ట్ కావడం కేవలం నేను బయలుదేరిన వేళావిశేషమే. కాక పోతే మరేమిటి? చెప్పండి" అన్నాడు ఆనందరావు

"లోకంలో అవినీతి లేదని నేననను. కాని లోకమంతా అవినీతి మీదుగానే నడుస్తుందంటే మాత్రం నే నొప్పుకోను" అన్నాడు శంకరం.

ఇంతలో టీ తీసుకొచ్చి డేబుల్ మీద పెట్టాడు సర్వర్.

వాళ్ళ సంభాషణ ఆగిపోయింది.

టీ త్రాగాడు శంకరం.

సర్వర్ బిల్లు యిస్తుంటే బలవంతంగా ఆనందరావే తీసుకొన్నాడు.

"నేను త్రాగిన టీకి మీరు బిల్లు చెల్లించడం ఏమంత సమంజసంగా లేదు సార్" అన్నాడు శంకరం కొంచెం నొచ్చుకున్నట్లుగా.

"నేను సెలెక్టయిన శుభసమయాన్ని పురస్కరించుకొని మీకు లేనీరు ఆఫర్ చేశాననుకోండి నా సంతోషాన్ని కాదనకండి" అన్నాడు ఆనందరావు. అతగాడి మాటల్లోని అభ్యర్థన చూసిన తర్వాత కాదనలేకపోయాడు శంకరం.

కొద్ది క్షణాలు మౌనంగా వుండి పోయారు యిద్దరూ.

"ఇంతకీ మీరేం చేస్తున్నారో చెప్పలేదుగా" ఆనందరావే అడిగాడు.


శంకరం ముఖంలో రంగులు మారాయి, దీర్ఘంగా నిట్టూర్చాడు.

"నా గురించి తెలుసుకోవాలనుకొంటున్నారా?" పేంవంగా నవ్వుతూ అడిగాడు శంకరం

"మీ కళ్ళంతరం లేక పోతే" అన్నాడు ఆనందరావు

"ఇందులో అభ్యంతరాని కేముంది లెండి. చెప్తాను. అయితే నేనేం చేస్తున్నానో చెప్పేముందు మా కుటుంబ పరిస్థితి టూకీగా చెబితే మంచిదని నా అభిప్రాయం. మా తల్లిదండ్రులకి నేనొక్కణ్ణే కొడుకుని. నాకు పెద్ద పెద్ద చదువులు చదవాలనీ, పెద్ద పెద్ద ఉద్యోగాలు చెయ్యాలనీ, నా తల్లిదండ్రుల్ని, నా తోబుట్టువుల్ని సుఖపెట్టాలనీ మహా కోరిగ్గా వుండేది. కాని నా కోరిక తీరలేదు. అందుక్కారణం ఉద్యోగం చేస్తున్న మా నాన్నగారు అకస్మాత్తుగా ఓ ప్రమాదంలో చనిపోయారు తత్ఫలితంగా నా చదువారిపోయింది. ప్రైవేట్ కుటుంబభారం నా నెత్తిమీద పడింది. అందుకు నేను బాధపడలేదు. నా కర్తవ్యంగా భావించాను. కాని కుటుంబాన్ని ఎలా పోషించాలో ఆర్థం కాలేదు. అమ్మకు ఆరోగ్యం ఎప్పుడూ బావుండదు. నాకు - చదువుకొంటున్న యిద్దరు చెల్లెళ్ళున్నారు. పెళ్ళికెడిగి ఇంట్లో కూర్చున్న యిద్దరక్కయ్యలున్నారు వీళ్ళందరినీ పోషించి పెళ్ళిళ్ళు చెయ్యాలన్న బాధ్యత నామీద వుంది..." చెప్పడం ఆసాడు శంకరం.

రుమూ! రుమూ! గ్లవాల
 మామ్ వీధిలో రుమ్మిలోకట్టాణం
 నాటునం వొస్తున్నారట!!
 వెళ్ళదాం-వస్తామా?!



“పోనీ ఏదైనా ఉద్యోగానికి ప్రయత్నించకపోయారా” అన్నాడు ఆనందరావు.

“ఓ ఎ లోనే నా చదువాగిపోయింది. అప్పటినుండి నేను ప్రయత్నించని ఉద్యోగమంటూ ఏదీలేదు. కాని నాకు ఉద్యోగం దొరకలేదు. ఉద్యోగం దొరికి నంతమాత్రంచేత అన్నం తినడం తప్పదుగదా సారీ! నేనుతిన్నా తినక పోయినా నా చిన్నారి చెల్లెళ్ళ పస్తులు పడుకొంటుంటే ఎలా మాస్తూ సహించ గలను. నవమాసాలు మోసి నన్ను కని యింతవాణ్ణి చేసిన నా తల్లి మందులేక రోగంతో బాధపడుతుంటే ఎలా చేతులు కట్టుకుని బాధ భరించగలను? చెప్పండి. ఈ లోకంలో ప్రతిదానికి డబ్బుకావాలి. అందుకే ఒక ఉపాయం ఆలోచించాను.

పదిమంది స్కూలుపిల్లలకి ట్యూషన్స్ చెప్పుకొంటున్నాను. సాయంత్రం ఓ పదారీ షాపులో లెక్కలు రాయడానికి కుదిరాను. ఓ రోజు తిన్నా తినకపోయినా ఎలాగోలా గడిచిపోతుంది మా సంసారం” ఆ మాటలు అంటున్నప్పుడు శంకరం కంఠం కొంచెం నొణికింది అయినా ఆ మాటల్లో ఏదో చెప్పలేని పట్టుదల వుంది.

“ఈ మధ్య ఏ ఉద్యోగానికి ప్రయత్నించలేదా?”. ఆనందరావు అడిగాడు.

“ఎందుకు ప్రయత్నించలేదు సారీ! రెండురోజుం క్రితం కూడా ఓ గుమస్తా ఉద్యోగానికి ఇంటర్వ్యూ కెళ్ళొచ్చాను” అన్నాడు శంకరం ముఖానికి పట్టిన చెమట తుడుచుకుంటూ.

“సెలెక్ట్ కాలేదా?”

పెదవి విరిచాడు శంకరం.

“సార్! మీకు శ కు నా ల మీ ద నమ్మకంలేదని అంటున్నారనుకోండి అయినా-నా కుతూహలంకొద్దీ అడుగు తున్నాను. ఆ రోజు మీరు ఇంటర్వ్యూకి బయలుదేరినప్పుడు ఎదురెవరోచ్చారో జ్ఞాపకముందా?”

“ఎందుకులేదు కళ్ళకు కట్టినట్లు ఆ మనిషి నాకు జ్ఞాపకమున్నాడు. కాని ఆ మనిషివల్లే నేను ఇంటర్వ్యూలో సెలెక్ట్ కాలేదంటే నేను స సే మి రా వొప్పుకోను.”

“మీకు నమ్మకం లేకపోవచ్చు గాని- ఈ శకునాలు నిజంగా జరిగి తీరుతాయి సార్!” అన్నాడు ఆనందరావు.

“మీ నమ్మకాన్ని కాదనే అధికారం నాకులేదు. కాని నా కలాంటి పట్టణపులు లేవని ముందే చెప్పాను.”

“పోసీలెండి మీకు నమ్మకం లేక పోయినా నా కెందుకో ఈ శకునాలమీద గట్టి నమ్మకం సార్! నా నమ్మకం ప్రకారం మీకు ఎదురొచ్చినవాడు చొట్టి పాపిష్టివాడుతా వున్నాడు. వాడి ముఖం చూస్తే పాపం చుట్టుకొనేగా

వుంది. మీరిన్ని కష్టాల్లో వుండికూడా మీరు సెలెక్ట్ కావడం లేదంటే ఆదంలా కేవలం మీకు ఎదురయ్యే వాళ్ళ అపశకునమే అయ్యుంటుంది” అన్నాడు ఆనందరావు

శంకరం ఏమీ మాట్లాడలేదు కాని ఆనందరావు ముఖంలోకి చూస్తూ వుండి పోయాడు.

“సార్! ఆ రోజు ఎదురొచ్చిన వ్యక్తి మీకు బాగా జ్ఞాపక ముందంటు న్నాడగదా. ఎవరుసార్ ఆ పిల్లిముఖం వాడు.”

చెప్పడం యిష్టంలేనట్లుగా కొంచెం అయిష్టంగా ముఖం పెట్టాడు శంకరం.

“నా కుతూహలం కొద్దీ ఆడుగు తున్నాను. చెప్పండి సార్!”

“మీరు బలవంతం చేస్తున్నారు గనుక చెప్తున్నాను అంటేగాని నాకు ఈ శకునాలంటే అస్సలు నమ్మకంలేదు” అన్నాడు శంకరం

“ప్లీజ్...” ఆనందరావు అభ్యర్థన.

“మీరే”

‘.....’

